

മെഗട്രാ വാർത്ത

02 January 2021

തിരിച്ചുവരവിനൊരുങ്ങി മത്സി

കൊച്ചി: കേരളതീരങ്ങളിൽ ഏറെക്കാലമായി ക്ഷാമം നേരിട്ടിരുന്ന മത്സി കലാവാസമ അനുകൂലമായതോടെ ചെറിയ തോതിൽ പ്രത്യക്ഷപ്പെട്ടു തുടങ്ങി. തെക്കൻ കേരളത്തിന്റെ വിവിധ തീരങ്ങളിലാണ് ചെറുമത്സികൾ കണ്ടുതുടങ്ങിയത്. എന്നാൽ, ഇവ പിടിക്കുന്നതിൽ കരുതൽ വേണമെന്ന് കേന്ദ്രസമുദ്രമത്സ്യ ഗവേഷണ സ്ഥാപനം (സി.ഐ.എഫ്.ആർ.ഐ) മുന്നറിയിപ്പ് നൽകി.

കഴിഞ്ഞ ദിവസങ്ങളിൽ പിടിക്കപ്പെട്ട മത്സിയുടെ വളർച്ചാപരിശോധന നടത്തിയപ്പോൾ ഇവ പ്രത്യുൽപാദന ഘട്ടത്തിലെത്തിയിട്ടില്ലെന്ന് സി.ഐ.എഫ്.ആർ.ഐ ഗവേഷകർ കണ്ടെത്തി. 14-16 സെ.മീ. വലിപ്പമുള്ള ഇവ പുർണ്ണ പ്രത്യു

ൽപാദനത്തിന് സജ്ജമാകാൻ ഇനിയും മൂന്ന് മാസം വേണ്ടിവരുമെന്നാണ് വിലയിരുത്തൽ. മാത്രമല്ല, മുട്ടയിടാൻ പാകമായ വലിയ മത്സികൾ നിലവിൽ കേരളതീരങ്ങളിൽ തീരെ കുറവാണ് സി.ഐ.എഫ്.ആർ.ഐയുടെ പഠനം വ്യക്തമാക്കുന്നു. നിയമാനുസൃതമായി പിടിക്കാവുന്ന മത്സിയുടെ വലിപ്പം (എം.എൽ.എസ്) 10 സെ.മീ. ആണെങ്കിലും പ്രതികൂലവ്യം അസാധാരണവുമായ നിലവിലെ സാഹചര്യം പരിഗണിച്ച് ഇപ്പോൾ ലഭ്യമായ മത്സിയെ പിടിക്കാതിരിക്കുന്നതാണ് അഭികാമ്യമെന്ന് ഈ മേഖലയിൽ പഠനം നടത്തുന്ന സി.ഐ.എഫ്.ആർ.ഐയിലെ പ്രിൻസിപ്പൽ സയന്റിസ്റ്റ് ഡോ. ഇ.എം. അബ്ദുസ്സമദ് പറഞ്ഞു.

കഴിഞ്ഞ അഞ്ചുവർഷമായി കേരള തീരങ്ങളിൽ മത്സിയുടെ ക്ഷാമമുണ്ട്. 2017ൽ ലഭ്യത ചെറിയ തോതിൽ ഉയർന്നുവെങ്കിലും പിന്നീടുള്ള വർഷങ്ങളിൽ ഗണ്യമായി കുറയുകയാണുണ്ടായത്. 2019ൽ മത്സിയുടെ ലഭ്യത കഴിഞ്ഞ ഇരുപത് വർഷത്തിനിടയിലേക്ക് കുറച്ചുകുത്തിയിരുന്നു. ഓരും 44,320 ടൺ മത്സി മാത്രമാണ് കഴിഞ്ഞ വർഷം സംസ്ഥാനത്ത് ലഭിച്ചത്. എൽനീനോ പ്രതിഭാസവുമായി ബന്ധപ്പെട്ട കടലിലെ കലാവാസമാ മാറ്റങ്ങളാണ് മത്സിയുടെ ലഭ്യതയിലെ ഏറ്റക്കുറച്ചിലുകൾക്ക് കാരണമെന്ന് സി.ഐ.എഫ്.ആർ.ഐ നേരത്തെ കണ്ടെത്തിയിരുന്നു.



കേരളത്തിന്റെ തെക്കൻ തീരങ്ങളിൽ ചെറിയതോതിൽ പ്രത്യക്ഷപ്പെട്ടു തുടങ്ങിയ ചെറുമത്സി.

ഇപ്പോൾ കാണുന്നതരം ചെറിയ മത്സികളെ പിടിക്കുന്നതിൽ നിയന്ത്രണം ഏർപ്പെടുത്തിയാൽ മത്സിയുടെ തിരിച്ചുവരവ് പര്യാപ്തമായി വേഗത്തിലാക്കാമെന്ന് സി.ഐ.എഫ്.ആർ.ഐയിലെ വിദഗ്ധർ ചു

ണ്ടിക്കാട്ടുന്നു. ഈ നിർദ്ദേശം ഫിഷറീസ് മന്ത്രി ജെ.മെഴ്സി കുട്ടിയമ്മയുടെ ശ്രദ്ധയിൽ പെടുത്തിയുണ്ടെന്ന് സി.ഐ.എഫ്.ആർ.ഐ ഡയറക്ടർ ഡോ. എ.ഗോപാലകൃഷ്ണൻ അറിയിച്ചു.